

32003L0108

31.12.2003

IL-ĠURNAL UFFIĊJALI TA' L-UNJONI EWROPEA

L 345/106

**ID-DIRETTIVA 2003/108/KE TAL-PARLAMENT EWROPEW U TAL-KUNSILL
tat-8 ta' Diċembru 2003**

li temenda d-Direttiva 2002/96/KE dwar skart ta' tagħmir elettriku u elettroniku (STEE)

IL-PARLAMENT EWROPEW U L-KUNSILL TA' L-UNJONI EWROPEA

Wara li kkonsidraw it-Trattat li jstabbilixxi l-Komunità Ewropea, u partikolarment l-Artikolu 175(1) tiegħu,

Wara li kkonsidraw il-proposta tal-Kummissjoni,

Wara li kkonsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkonsultaw lill-Kumitat tar-Reġjuni,

Waqt li jaġixxu skond il-proċedura stabbilita fl-Artikolu 251 tat-Trattat ⁽²⁾,

Billi:

- (1) Waqt il-proċedura ta' adozzjoni dwar id-Direttiva 2002/96/KE tal-Parlament Ewropew u tal-Kunsill tas-27 ta' Jannar 2003 dwar skart ta' tagħmir elettriku u elettroniku (STEE) ⁽³⁾ kien hemm xi thassib dwar il-possibiltà ta' implikazzjonijiet finanzjarji mill-kliem ta' l-Artikolu 9 ta' dik id-Direttiva għal produtturi tat-tagħmir konċernat.
- (2) Fil-laqgħa tal-Kumitat ta' Konċiljazzjoni ta' l-10 ta' Ottubru 2002 dwar dik id-Direttiva il-Parlament Ewropew, il-Kunsill u l-Kummissjoni esprimew l-intenzjoni tagħhom f'Dikjarazzjoni Kongunta li jeżaminaw il-kwistjonijiet li għandhom x'jaqsma ma' l-Artikolu 9 ta' dik id-Direttiva, dwar finanzjament fir-rigward tal-STEE minn utenti għajr djar privati, kemm jista' jkun malajr.
- (3) Skond id-Dikjarazzjoni Kongunta, il-Kummissjoni eżaminat l-implikazzjonijiet finanzjarji għal produtturi li jirriżultaw mill-kliem attwali ta' l-Artikolu 9 tad-Direttiva 2002/96/KE, u sabet li l-obbligu ta' teħid lura għal STEE imqiegħed fis-suq fl-imghoddi johloq responsabbiltà retroattiva li dwarha ma kienet saret ebda disposizzjoni u li aktarx ser tesponi ċerti produtturi għal riskji ekonomiċi serji
- (4) Biex jiġu evitati riskji bħal dawn, ir-responsabbiltà finanzjarja għall-għbir, trattament, użu mill-ġdid, irkuprar u riċiklaġġ ta' STEE minn utenti għajr djar privati mqiegħda fis-suq qabel it-13 ta' Awwissu 2005 għandha tkun tal-produtturi meta jissupplixxu prodotti godda biex

jissostitwixxu prodotti ta' tip ekwivalenti jew li jaqdu l-istess funzjonijiet. Meta skart bħal dan ma jinbidilx bi prodotti godda, ir-responsabbiltà għandha tkun ta' dawk l-utenti. Stati Membri, produtturi u utenti għandu jkollhom il-possibiltà li jagħmlu arrangamenti ohra.

- (5) Skond l-Artikolu 17 tad-Direttiva 2002/96/KE, Stati Membri għandhom idahhlu fis-seħh il-ligijiet, regolamenti u disposizzjonijiet amministrattivi meħtieġa biex jikkonformaw ma' dik id-Direttiva sat-13 ta' Awwissu 2004. Biex jiġi evitat il-bżonn ta' emendi fil-legislazzjoni ta' l-Istati Membri adottata sa dik id-data, din id-Direttiva għandha tiġi adottata kemm jista' jkun malajr u implimentata fil-legislazzjoni ta' l-Istati Membri fl-istess hin bħad-Direttiva 2002/96/KE.

- (6) Id-Direttiva 2002/96/KE għandha tiġi emendata skond dan,

ADOTTAW DIN ID-DIRETTIVA:

Artikolu 1

L-Artikolu 9 tad-Direttiva 2002/96/KE tinbidel b'dan li ġej:

"Artikolu 9

Finanzjament fir-rigward ta' STEE minn utenti għajr djar privati

1. L-Istati Membri għandhom jiżguraw illi, sat-13 ta' Awwissu 2005, il-finanzjament ta' l-ispejjeż dwar għbir, trattament, irkuprar u r-rimi skond htigijiet ambjentali ta' STEE minn utenti għajr djar privati ta' prodotti mqiegħda fis-suq wara t-13 ta' Awwissu 2005 għandu jsir mill-produtturi..

L-Istati Membri għandhom jiżguraw illi, sat-13 ta' Awwissu 2005, dwar STEE minn prodotti mqiegħda fis-suq qabel it-13 ta' Awwissu 2005 (skart storiku), il-finanzjament għall-ispejjeż ta' amministrazzjoni ikun kif preskritt fit-tielet u r-raba' sub-paragrafi.

Dwar skart storiku mibdul bi prodotti godda ekwivalenti jew bi prodotti godda bl-istess funzjoni, il-finanzjament ta' l-ispejjeż għandu jkun ir-responsabbiltà tal-produtturi ta' dawk il-prodotti meta jfornuhom. L-Istati Membri jistgħu, alternattivament, jiddisponu li utenti għajr djar privati ikunu wkoll responsabbli, parzjalment jew totalment, għal dan il-finanzjament..

Dwar skart storiku iehor, il-finanzjament ta' l-ispejjeż għandu jkun ir-responsabbiltà ta' l-utenti għajr djar privati.

⁽¹⁾ ĠU C 234, tat-30.9.2003, p. 91.

⁽²⁾ Opinjoni tal-Parlament Ewropew tal-21 ta' Ottubru 2003 (għad mhix publikata fil-Ġurnal Uffiċjali) u deċiżjoni tal-Kunsill tad-19 ta' Novembru 2003.

⁽³⁾ ĠU L 37, tat-13.2.2003, p. 24.

2. Produtturi u utenti għajr djar privati jistgħu, bla hsara għal din id-Direttiva, jikkonkludu ftehimiet li jistipulaw metodi oħra ta' finanzjament"

Artikolu 2

Stati Membri għandhom idahhlu fis-seħh il-liġijiet, regolamenti u disposizzjonijiet amministrattivi mehtieġa biex jikkonformaw ma' din id-Direttiva sat-13 ta' Awwissu 2004. Għandhom jinfurmaw lill-Kummissjoni b'dan minnufih.

Meta Stati Membri jadottaw dawn il-miżuri, għandhom jinkludu referenza għal din id-Direttiva jew ikun hemm magħhom referenza bħal din meta ssir il-pubblikazzjoni uffiċjali tagħhom. Il-metodi ta' kif issir din ir-referenza għandhom ikunu stabbiliti mill-Istati Membri.

Artikolu 3

Din id-Direttiva għandha tidhol fis-seħh fil-jum tal-pubblikazzjoni tagħha fil-Ġurnal Uffiċjali ta' l-Unjoni Ewropea.

Artikolu 4

Din id-Direttiva hi indirizzata lill-Istati Membri.

Magħmul fi Brussel, fit-8 ta' Diċembru 2003.

Għall-Parlament Ewropew

Il-President

P. COX

Għall-Kunsill

Il-President

F. FRATTINI